


# త్రిరని కోరిక



'హిత శ్రీ'

(ప్ర) వారీగోడ గేటువాటి అర ఫర్లాంసు దూరం నడిచి బంగాళా మెట్లెక్కుతున్న ఉమ

రమ అదృష్టాన్ని లోలోపల కనీసం నూరో సారితభినందించుకుంది. వొచ్చిన వ్యక్తినిమాసి సీమ కుక్క తోక ముడిచి ఇరట్లోకిదారితీస్తూ తల వెనక్కి తిప్పి బా బామంది. నేల మీదకూచుని ఆకాశం నైపుమాస్తూ పరాకు చిత్తగిస్తున్న ముసలి నౌకరు రామయ్య ఉలిక్కిపడి ఉమనిమాసి, ఊరుకో మన్నట్టుగా "మోతీ" అని చిరాగ్గా కేకేశాడు. తదు పరిసింహద్వారం కర్డెన్ తొలగించుకుని ఓ పాతికేళ్ల సుందర వదనారవిందం బయటికి తొంగిమాసింది.

"నువ్వేనా, ఉమా! ఎవరో అనుకున్నాను."

"రమాదేవి గారు బలే కుక్కని సంపాయిం చారే!"

"ఏం?"

"ఏంలేదులే. చాలా అందంగా ఉంది."

"ఈమధ్యే కొన్నాను. ఆన్నట్టు దాన్నికొన్న తరవాత నువ్వూరావటం ఇదేగావును మొదలు."

"ఊ. మన రామయ్యేనా కొనుక్కొచ్చింది?"

"ఊ. ఇంకెవరు?"

అప్పుడే అనుకున్నాస్తే"

రామయ్య ఆమెవైపుకొంచెం అనుమానా స్పదంగా చూశాడు.



“ఏం, అలా అంటున్నావు.”

“రామయ్య సెలక్షన్ కాబట్టే అంత ధైర్యంగా వెనక్కి పరిగెత్తింది.” ఉమ ముసిముసిగా నవ్వుతూ అంది. రామయ్యకి కొంచెం ఉక్రోశం వచ్చింది. ఉమ ఏదో అనటం, రామయ్యకి ఉక్రోశం రావటం, తప్పనిసరిగా కనీసం నూరోసారి అది.

“తమర్ని చూసి అదిపారిపోతోం దమకున్నా రెట్టా?”

“అబ్బే, నే నొచ్చానని మీ ఆమ్మగారితో చెప్పటానికి పోతోంది.”

“నిజం మాట్లాడారు. మీరు నమ్మినా, నమ్మక పోయినా నూటికి నూరుపాళ్లు అంతే.” అన్నాడు రామయ్య దృఢంగా.

సరేలే రామయ్యా, నీతో నాకు పోట్లాట ఎందుకు? నీ సెలక్షన్ మంచిదే, అయితే నాకో సందేహం పట్టుకుంది.”

“సరేలే, లోపలికొచ్చి కూచుందూ.” అంది రమ. కాని ఉమ ఆమెమాటలు వినిపించుకోలేదు.

“ఇంట్లో ఎవరూ లేనప్పుడు ఏదొంగో వచ్చినా, అమ్మగారికోసం పరిగెత్తుకు పోదుగదా, ఈ బొచ్చుకుక్క?”

“తమరు మరీ సిత్రంగా మాట్లాడతారే.”

“మరి నేను దొంగని కానని ఈ కుక్కకెలా తెలుసు?”

“తమర్ని చూస్తే తెలీదెట్టా.”

“తెలుసుదెట్టా?” నవ్వాపుకుంటూ అంది ఉమ.

“ఝగఝగా మెరిసే ఆ వజ్రాల నెక్లేసు చూసి వచ్చిందెవరో పసికట్టేసింది మా రాజాకుక్క.”

ఉమ ఒక్కసారిగా నవ్వేసింది. రమ కూడా ఓసారి ఉమ నెక్లేసు వైపుచూసి శృతి కలిపింది.

“అయితే మీ కుక్క భలేగా బోల్తాపడ్డదిలే. ఇది ఇమిటేషన్ వజ్రాల నెక్లేస్. దొంగలూ, దొరలూ కూడా కొనగలరు.” అనేసి లోపలికి వెళ్లి పోయింది ఉమ రమతో సహా.

ఆమెవైపు కొంచెం ఆశ్చర్యంగా చూసి, “బలే సరదాగా మాట్లాడుద్ది మా తల్లి.” అనుకుని మళ్ళీ నేలమీద చతికిలబడి ఏవో ఆలోచనలలో పడిపోయాడు రామయ్య. అది ఇమిటేషన్ వజ్రాల నెక్లేస్ అవటం అతనికి మహాశ్చర్యంగా ఉంది. కాని మరు నిమిషంలో అతనా సంగతి పూర్తిగా మర్చిపోయి ఇతర విషయాల్ని గురించి ఆలోచించసాగాడు. రమ ఈ విషయం అంత సులభంగా మర్చిపోలేక పోయింది. ఆమె ఇమిటేషన్ వజ్రాల్ని గురించి విన్నది, కాని అవి గుర్తు తెలియకుండా అసలు వజ్రాలలా చలామణి కాగలవని ఆమెకి అదివరదాకా తెలియదు. తెలిసిం తరవాత అది ఆమెకి చాలా తమాషాగా కనిపించింది. ఉమ నెక్లేస్ వైపు ఆమె చాలాసార్లు సంభాషణ సాగుతున్నంతవరకూ అదో రకమైన విస్మయంతో, కుతూహలంతో చూసింది.

ఉమ వెళ్లింతరవాత, ఉండబట్టలేక రామయ్యతో అంది రమ.

“మాశావా, రామయ్యా! ఉమాదేవి గారిది ఇమిటేషన్ వజ్రాల నెక్లేస్ట. తమాషాగా లేదూ?”

“తమాషా ఏముందమ్మా? ఈ రోజుల్లో అన్నీ తమాషాలే, ఏవికావు.”

“మాడటానికి బాగా నేఉంది. చెబితే గాని తెలీదు.”

“ఔను.”

“ఇహ అసలు వజ్రాలకి విలువ ఏముంటుంది?”

“అదేం మాటమ్మా?”

“తేడా తెలిస్తే నేగా విలువ?”

“ఎందుకు తెలవదు? తమలాంటోళ్లు పెట్టుకుంటే అసలు వజ్రాలు. తక్కువోళ్లు పెట్టుకుంటే నకిలివి.” చాలా నూత్నవిషయం అన్నట్టుగా నవ్వేశాడతను. కానేపటిదాకా రమ మాట్లాడలేదు. తరవాత అంది.

“మరి, డబ్బున్నవాళ్ళుకూడా అవే పెట్టుకుంటే?”

రామయ్య కొంచెం చిక్కులోపడ్డవాడిలా ముఖంపెట్టి, మళ్ళీ ఏదో స్ఫురించగా నవ్వేసి అన్నాడు.

“ఎందుకు పెట్టుకుంటారమ్మా డబ్బున్న మా రాజులు? ఎవరో పీనాసోళ్ళుంటే ఏమో గాని...”

“ఊరికే, తమాషాకి...”

“ఎవురన్నా తమాషాకి పెట్టుకుంటారా ఏమిటమ్మా? నడమంత్రపుసిరి పట్టుకొని కర్చుపెట్టలేక దాచుననేవాళ్ళు ఆ మాటనాల గాని బయటికి...”

రమ కాసేపు ఊరుకుని అంది.

“నాలాంటివాళ్ళు పెట్టుకుంటే...?”

“తమలాంటివాళ్ళు అసలు వాటివైపే మాడరు గదమ్మా!”

రమ మళ్ళీ కాసేపు నిశ్శబ్దంగా ఉండి తరవాత అంది. “మీ బాబు గార్ని తమాషా చేస్తే...?”

ఈసారి రామయ్య ఆమె ముఖంలోకి భావ యుక్తంగా మాసి నవ్వుతూ అన్నాడు.

“ఈ ముసలోడ్ని ఆడించినట్టు బాబు గార్ని ఆడించగలరండమ్మా!”

“మాస్తే?”

“బాబు గారి విషయం నాకు బాగా తెలుసు. ఏమీ లాభంలే” దన్నట్టుగా తల ఆడించాడు రామయ్య.

“మాద్దాం.”

“అయితే ఆ అమ్మ గారింటి కెళ్ళి రమ్మన్నారా”

“ఎందుకు?”

“మరి యాడనించి వస్తాది? మనం కొనం గదా!”

“ఏం?” చిన్న గా నవ్వింది రమ.

“ఏం ఆడిస్తారండమ్మా! తమరి సంగతి నాకు తెలవనట్టు మాట్లాడతారు. తరవాత పెట్టుకునే వాళ్ల యితే కొంటారు గాని... సిత్రంగా మాట్లాడతారు.”

“పెట్టుకుంటే గాని కొనగూడదా ఏమిటి?”

రామయ్య ఆమెవైపు అదోమాదిరి గా చూశాడు.

“ఏమైనా మనం నకిలీ వస్తువులు కొనం గదమ్మా. అవి డబ్బు లేనోళ్లు, పీనాసోళ్లు కొనుక్కునేవి. ఇయాల అమ్మ గారు నన్ను ఆడిస్తున్నారు”

రమ ఈసారి గట్టిగా నవ్వింది.

“తమాషా గా అన్నానులే.”

“ఆ అమ్మ గారింటి కెళ్ళిరానా?”

“ఇప్పుడు కాదులే. తరవాత చెబుతాను.”

రామయ్య ముసిముసి గా నవ్వుకున్నాడు. రమ అతనివైపు అలాగే కాసేపు చూసి చిన్న గా నవ్వి వెళ్ళిపోయింది.

\* \* \* \*

బిజినెస్ మాగ్నెట్ రామకృష్ణ సుపరిచితమైన కారు దుకాణంముందు ఆగగానే సేత్ రాజారాం ఉల్లాసంగా ఎదురువెళ్ళి రామకృష్ణనీ, రమాదేవినీ ఆహ్వానించాడు. “డైమండ్ నెక్లెసులు చూపించండి.” రామకృష్ణ తీవిగా జేబురుమాలులో ముఖం తుడుచుకుంటూ ఆర్డరిచ్చాడు. షో కేసుల్లోంచి కళ్ళు చెదిరేట్టుగా వజ్రాలహారాలూ, ఉంగరాలూ మొదలై నవి కనిపిస్తున్నాయి. అందులో సరిగా ఉమాదేవి నెక్లెస్ లాంటిదే ఒకటి కనిపించగా రమ దాన్ని చూపించమంది. సేత్ ఒక ఊణం తెల్లపోయి “అది ఇమిటేషన్ వజ్రాల నెక్లెస్ అండీ.” అన్నాడు. ఆ మాట విని ఆమె రామకృష్ణవైపు చూసింది. అతని ముఖం కొంచెం చిన్నబోవటం ఆమె కనిపెట్టక పోలేదు. ఒక్క ఊణం తొట్టుపడి అతనన్నాడు.

“ఆ సమూనా చాలా బావుంది. అటువంటిదే మంచి వజ్రాల నెక్లెస్ లేదా?”

“ఎందుకు లేదు?” సేత్ స్వయంగా వెళ్ళి ఒక చిన్న పెట్టె తీసుకొచ్చి నెక్లెస్ చూపించాడు. రామ కృష్ణ ‘ప్యాస్’ చేశాడు.

రమ కూడా ఒప్పుకుంది.

“పదివేలు” అన్నాడు సేత్.

“దానికి, దీనికి తేడా ఏమిటి?” రెంటినీ చూపించి అడిగింది రమ.

సేత్ నవ్వి “లెన్నుపెట్టి చూపిస్తాను” అన్నాడు.

రామకృష్ణ నిర్లక్ష్యంగా “మీమాట చాలదా?” అన్నాడు.

రమ నవ్వుతూ “రెండూ తీసుకుంటే!” అంది. రామకృష్ణ అత్యశ్చర్యంగా ఆమెవైపు చూసి అన్నాడు.

“అదెందుకు, నకిలీది?”

రమకి ఏమనటానికి తోచలేదు. నవ్వింది. "ఏం?" అన్నాడతను.

"ఊరికే అన్నాను" అందామె.

రామకృష్ణ ఊపిరి కొంచెం స్వేచ్ఛగా పీల్చాడు.

మళ్ళీ రమ చిరునవ్వుతో అంది.

"డ్రైమండ్ నెక్లెస్ కొంటే ఒక ఇమిటేషన్ డ్రైమండ్ నెక్లెస్ ఊరికే ఇవ్వాలండి సేవ్ గారు"

"హ...హ...తమ లాంటి వాళ్ళె అలా అంటే!"

"హి...హి..." పెద్దగా నవ్వాడు రామకృష్ణ.

"ఇస్తేమత్రం, తమరం చేసుకుంటారు?"

"ఏ పనిచేసే వాళ్ళకో ఇవ్వొచ్చుగా" రామకృష్ణవైపు చూస్తూ అందామె.

సేవ్ పెద్దగా నవ్వాడు.

"పనిచేసేవాళ్ళకి నెక్లెసు లెందుకండీ?"

"బాగా చెప్పారు" అన్నాడు రామకృష్ణ.

"ఊరికే ఇచ్చినా, పేరేగాని, దీని ఖరీదు కూడా దాంట్లోనే వేసుకుంటారనుకోండి."

"ఎంతనూట!" అన్నాడు సేవ్ సందర్భం సరిగా అర్థంకాక.

"సరే. ఇహపోదాం" అన్నాడు రామకృష్ణ.

డబ్బు ఇచ్చేసి, కారులో స్టీరింగ్ దగ్గర కూచుని పక్కన కూచున్న రమవైపు చూసి అన్నాడు రామకృష్ణ.

"హాడిలి చచ్చాననుకో. ఆ నకలీది నిజంగా కొంటావేమో ననుకున్నాను"

"అంత హాడలెందుకు?" రమ కొంచెం చిన్నబుచ్చుకున్నట్టుగా మూతిముడిచి అంది.

"నువ్వు హాస్యాని కన్నావని నాకేం తెలుసు?"

"నా సంగతి మీకు తెలీదా?" వెంటనే అందామె.

"ఎందుకు తెలియదు? అవతలవా డెక్కడ మీన్ మెంటాలిటీ అనుకుంటాడో నని నా భయం. నీ హాస్యం సంగతి వాడికేం తెలుసు?"

రమ ఏమీ అనలేదు.

"అయినా నువ్వు ఆ నకలీ దాన్ని గురించి గుచ్చి గుచ్చి అడగటం అంత బావుండలేదు రమా."

రమ ఒకసారి అతని కళ్ళలోకి చూసి హఠాత్తుగా గట్టిగా నవ్వేసి, "నిజంగా, నేనది కొంటాననే మీరనుకున్నారా ఏమిటి?" అంది. రామకృష్ణ కూడా నవ్వి "ఛ...ఛ..." అన్నాడు.

రాత్రి ఎనిమిదిగంటలవేళ విద్యుద్దీపకాంతిలో ఉమ వజ్రాలహారం పరిశీలిస్తూఉంటే, ఆమె కెదురుగా టేబిల్ ఇవతల రమకూచుని ఉమ ఇమిటేషన్ వజ్రాల నెక్లెసు వైపు తడకంగా చూస్తోంది. ఉమ పరీక్ష పూర్తిచేసి ఆ నెక్లెస్ ని బల్లమీద ఉంచింది.

"ఎలా ఉంది?"

"వేరే అడగటమెందుకు? చాలా బావుంది."

"నీ నెక్లెస్ కి, దీనికీ స్థూలంగా జూస్తే భేదం ఏమీ లేదు."

"స్థూలమేమిటి, బాగా తెలిసినన శృకిగాని భేదం కనపడదు."

ఉమ తన నెక్లెసుతీసి బల్లమీద రమ నెక్లెసు కెదురుగా ఉంచి పోల్చిచూడసాగింది:

"నేను కూడా అటువంటిదే కొంటే ఎలా ఉండేది?"

"అదేమిటి? నీకేం కర్మం? కొనలేని నాలాంటి వాళ్ళకేగాని నీలాంటి పిల్లజమిందారిణులకిలాంటి వెంతుకు? కొన్నా నలుగురూ నవ్వుతారు."

"భేదం కనపడనప్పడే దైతే నేం?"

"బావుంది. డబ్బు ఖర్చుపెట్టుకుని అనుభవించటం కోసం కాదా? మనల్ని మనం మోసగించుకుంటూ ఇతిర్లని మోసగించటంలో ఆనందం ఏముంటుంది?"

రమ ఆమెవైపు కొంచెం పరీక్షగా చూసింది.

"ఏమిటి నువ్వ నేది?"

ఉమ కొద్దిగా ముఖం ముకుళించుకుని అంది.

"నలుగురూ మంచివజ్రాల నెక్లెస్ అనుకోవాలనేగా ఇది పెట్టకోటం."

ఆమె స్వరంలోని అసంతృప్తిని స్పష్టంగా గమనించింది రమ.

"అంటేనా?"

"కాక?"

రమ ఏమీ అనలేదు. ఆమె పెదవులు నవ్వుటానికి ప్రయత్నించాయి.

"ఒక్కొక్కప్పుడు మనుషుల ఇష్టాయిష్టాలు చిత్రంగా ఉంటాయికదా?"

రమవైపు ఓసారిచూసి "ఏం?" అంది ఉమ.

"ఏం లేదులే. చూస్తే నీకు డ్రైమండ్ నెక్లెస్ మీద మనసు పారిందల్లే ఉంది."

"మనసుల కేం! ఇష్టంవొచ్చినట్టు షాతూనే ఉంటాయి. ధనమూల మిదం జగత్. అది లేనిదే ఏం లాభం?"

"డబ్బుంటే అన్ని కోరికలూ తీరతాయా?"

"డబ్బుతో సంబంధించినవన్నీ అని నా అభిప్రాయం."

రమ సమాధానం చెప్పకుండా తనలో తను

నవ్వుకున్నట్లుగా పెదవులు కొద్దిగా విస్తరింప చేసింది. ఉమే అంది మళ్ళీ, తన ప్రకటనకి సవరణ ప్రతిపాదిస్తూ.

“అయితే కొంతమంది డబ్బున్నా సుఖపడలేరులే.”

“ఎవరిసంగతి నువ్వు మాట్లాడేది?”

“మన రాజ్యంలేదూ! గజెటెడ్ ఆఫీసర్ భార్యకదా! పెగా ఎకరాలు అటూ, ఇటూ కూడా తెగకలిశాయా! నిన్నకాక మొన్న ఇమిటేషన్ డ్రైమండ్ నెక్లెస్ కొంది...”

రమ ఒకక్షణం ఉమ కళ్ళలోకి చూసింది. ఆమె చూపులో విస్మయం, మరేదో భావంతో మిళితమై తాండవమాడింది.

“నీకు కూడా ఆశ్చర్యంగా ఉందా? దాన్ని పీనాసితన మనాలో, కొంచెపు మనస్తత్వ మనాలో నాకు తెలియటంలేదు.”

రమ ముఖంలో కొంచెం కాంతి తగిలింది. నెమ్మదిగా అంది. “చుట్టూఉన్న సంఘం అద్దం లాంటిది.” ఉమ తన ధోరణిలో అంది. “రాజ్యానికి ఆలోచన తక్కువ. బొత్తిగా ఆలోచించదు. నలుగురిలో తిరుగుతున్నప్పుడు, తన్నిగురించి నలుగురూ విమనుకుంటారో దానికి అక్కర్లేదు. డబ్బు కూడ బెడితే సరి...”

ఉమ విసుగ్గా “పోనిద్దూ” అంది. మరుక్షణంలో లైటు ఆరిపోయింది.

“ఎలెక్ట్రిసిటీ ఫెయిలయింది. ఇప్పుడే వొస్తుందిలే, మామూలే.” అంది రమ కంగారుపడుతున్న ఉమతో. రెండు నిమిషాలు గడిచాయి.

“దొంగలకి పగలంటే భయం, దొంగవజ్రాలకి రాత్రి అంటే భయం.” ఉమనవ్వుతూ అంది. రమ యధాలాపంగా ‘ఊరి’ అంది.

బయట దగ్గు వినిపించింది.

“అదుగో మీముసలి నాకరు పికారునించి ఇంటికి చేరుకున్నాడు.”

“రోజూ సాయంత్రం మోతీని బయట తిప్పమన్నానులే.”

రమ జవాబు పూర్తయే లోపలేమోతీ ‘కుంయి’ మంటూ ఆ అస్పష్టకాంతిలో తన యజమానురాలిని గుర్తించటానికి ప్రయత్నించి, ఉమ కుర్చీలోకి ఒక్క దూకు దూకింది. ఉమ ఉలిక్కి పడి గభాలున ఆ సుక్క పిల్లని బల్లమీదికి విసిరేసింది. ఆ ఊపుతో మోతీబల్లమీది రెండు నెక్లెసులతో సహా రమ ఒళ్లోపడిపీం వేసుకుకూచుంది. రమ కుక్కపిల్లని నిమిరి బల్లమీద ఉంచింది. ఆమె ఒళ్లో, చీకటిలోక కాంతిని ప్రసారంచేస్తూ, దొంగని పట్టుకోటానికి వేసిన నెర్చీలైటులాగా వెలుగుతోంది డ్రైమండ్

నెక్లెసు. పక్కనే, రహస్యం బయటపడిన దొంగ లాగావెలవెల పోతూ ఇమిటేషన్ డ్రైమండ్ నెక్లెస్ మినుకుమినుకుమంటోంది. రమ హృదయంలో అనిర్వచనీయమైన అభిమానం—తప్పు ఒప్పుకుని అసహాయంగా దిక్కులు చూసే నేరస్థుడిని చూస్తే కలిగే జాలిలాంటిది—వీదో కలిగింది. ఆ రెండిటివైపు ఆమె అలాగే చూడసాగింది...

లైటు వెలిగాయి.

“అమ్మయ్య, ఇహ వెడతాను.” ఉమ లేచి నుంచుంది. రమ ఆమెచేతికి నెక్లెసు అందించింది. నెక్లెసు అందుకుంటూన్న సమయంలో రమ చెయ్యి తగిలి, కొంచెం ఆశ్చర్యంతో అంది ఉమ.

“ఇంత వేడిగా ఉంది—జ్వరం తగిలించా విమిటి?”

“ఉంహు...ఎం లేదు.” రమ నసిగింది.

“అదేమిటి, కొంచెం వొణుకుతున్నావు కూడా. డాక్టరుకి కబుగుచెయ్యి.”

“అబ్బ, ఎం లేదులే.” కొంచెం విసుగ్గా అంది రమ. రామయ్య, డ్రైవర్ ని త్వరగా కారు తీసుకు రమ్మను. అమ్మగారు నడుతుందిట.”

ఉమ నెక్లెసు పెట్టుకుని బయలుదేరింది. అదేక్షణాన మళ్ళీ లైటు ఆరిపోయాయి. తన కంఠంలో కాంతివంతంగా వెలిగే నెక్లెసువైపు ఆశ్చర్యంగా చూసి ఉమ వెనక్కి తిరగబోయే సమయంలో హఠాత్తుగా మళ్ళీ లైటు వెలిగాయి. ఆమె వెనక్కి తిరిగి చూసింది. రమ కుక్కపిల్లని ‘ఫీట్సు’ చేయిస్తోంది.

ఆమె ఇదేం గమనించినట్టులేదు.

“రమా, మన నెక్లెసులు సరిగా ఉన్నాయా?”

“ఎందుకుండవు, చాదస్తం. పద, పోదాం.”

“మారుపడలేదుగదా!”

“ఎందుకు పడతాయి? ఒకవేళ పడితేమాత్రం, ఇందులో పోయేందుకు లక్ష లేమున్నాయి?”

“అబ్బ, ఎంత నిర్లక్ష్యం? ఇదంతా నా దగ్గిరే. ఎలాగూ పోదని డ్రైవ్యం”

“సరేలే, అదుగో డ్రైవర్ వొస్తున్నాడు, పద.”

ముందుకుపోయే బదులు ఉమ వెనక్కి వచ్చి, స్విచ్ వేసింది. లైటుఆరిపోయింది. ఉమ నవ్వి అంది. “ఇప్పుడు తెలిసిందా?” ఆమె నవ్వుతో పాలు లైటు కూడా వెలిగింది. “అసలు పొరపాటు చేశాను. కొట్టేసి ఉండాలిసింది. తెలివితక్కువదాన్ని.”

“నువ్వు తెలివిగలదానివని ఎవరనుకున్నారే!” రమ ముఖంమీద కొట్టినట్టుగా ఇలా అనటం మొదటిసారి కాకపోయినా, ఈసారి నవ్వుతూ అలా అనక అతి విసుగ్గా అనటం స్పష్టంగా గమనించిన ఉమ, రమవైపు ఒకక్షణం తేరిపార చూసింది.